

राजस्थान पशुचिकित्सा और पशु विज्ञान विश्वविद्यालय, बीकानेर

क्रमांक: राजुवास/बी.वी.एससी. एण्ड ए.एच. प्रवेश/2018-19/1561

दिनांक: 20.09.2018

B.V.Sc. & A.H. पाठ्यक्रम में रिक्त रही सीटों को ऑफलाईन काउंसलिंग द्वारा भरने के सम्बन्ध में विज्ञप्ति संख्या-3

राजस्थान पशुचिकित्सा और पशु विज्ञान विश्वविद्यालय, बीकानेर के संघटक एवं सम्बद्ध निजी वेटरनरी कॉलेजों की राजस्थान स्टेट कोटा सीटों पर बी.वी.एससी. एण्ड ए.एच. पाठ्यक्रम (सत्र 2018-19) में प्रवेश हेतु दिनांक 26.09.2018 (बुधवार) को प्रातः 9 बजे विश्वविद्यालय के ऑडिटोरियम में ऑफलाईन काउंसलिंग निर्धारित की गई है। इस काउंसलिंग में ऑनलाईन प्रवेश आवंटन प्रक्रिया के चतुर्थ चरण उपरान्त इन महाविद्यालयों में विभिन्न श्रेणियों में रिक्त रही/उपलब्ध सीटों (पशुचिकित्सा एवं पशु विज्ञान महाविद्यालय, नवानियां, उदयपुर में 08, स्नातकोत्तर पशुचिकित्सा शिक्षा एवं अनुसंधान संस्थान, जयपुर में 04, अरावली वेटरनरी कॉलेज, सीकर में 25, महात्मा ज्योतिबा फुले कॉलेज ऑफ वेटरनरी एण्ड एनिमल साइंस, चौमूं, जयपुर में 22 एवं अपोलो कॉलेज ऑफ वेटरनरी मेडिसिन, जयपुर में 32) पर RPVT-2018 के इच्छुक पात्र एवं योग्य अभ्यर्थियों को नियमानुसार प्रवेश आवंटित किया जाएगा। RPVT-2018 के केवल राजस्थान मूल के ही वे पंजीकृत अभ्यर्थी इस काउंसलिंग द्वारा प्रवेश आवंटन प्रक्रिया में शामिल किये जायेंगे जिन्होंने विज्ञप्ति संख्या-2 के अनुसरण में दिनांक 16.08.2018 से 24.08.2018 तक अपना काउंसलिंग रजिस्ट्रेशन आवेदन विश्वविद्यालय की वेबसाइट पर अंतिम रूप से प्रस्तुत (Submit) किया है। परन्तु इनमें से इस ऑफलाईन काउंसलिंग में प्रवेश आवंटन प्रक्रिया के क्रम में वे पंजीकृत अभ्यर्थी भाग नहीं ले सकेंगे जिन्होंने सत्र 2018-19 की प्रथम से चतुर्थ चरण तक आयोजित ऑनलाईन प्रवेश प्रक्रिया द्वारा कॉलेज एवं सीट आवंटन पश्चात् सम्बन्धित महाविद्यालय में निर्धारित तिथि तक आवंटित महाविद्यालय में प्रवेश नहीं लिया तथा वे पंजीकृत अभ्यर्थी भी इस ऑफलाईन काउंसलिंग में भाग नहीं ले सकेंगे जिन्हें विभिन्न चरणों में आयोजित ऑनलाईन प्रवेश प्रक्रिया द्वारा कॉलेज एवं सीट आवंटित की गई परन्तु वे प्रवेश प्रक्रिया के क्रम में अपने रिपोर्टिंग दिवस पर अनुपस्थित रहे। सत्र 2018-19 की विभिन्न चरणों में आयोजित ऑनलाईन प्रवेश प्रक्रिया द्वारा कॉलेज एवं सीट आवंटित अभ्यर्थी जिन्होंने आवंटित महाविद्यालय में प्रवेश प्रक्रिया पूर्ण कर ली है, वे भी इस विज्ञप्ति में दिये गये विवरण के अनुसार इस काउंसलिंग में भाग ले सकते हैं, परन्तु उनकी शिफ्टिंग अन्य संस्थान में सीट रिक्त होने पर ही नियमानुसार संभव होगी।

काउंसलिंग में अभ्यर्थी की व्यक्तिगत उपस्थिति अनिवार्य है। अभ्यर्थी का प्रतिनिधि काउंसलिंग में भाग लेने हेतु मान्य नहीं होगा। काउंसलिंग में किसी अपरिहार्य कारणवश देरी से पहुँचने वाले अभ्यर्थी के प्रवेश हेतु विचार किया जा सकेगा, बशर्ते उसके रिपोर्टिंग समय पर उसकी श्रेणी में कोई सीट आवंटन हेतु उपलब्ध हो। प्रवेश योग्य पात्र अभ्यर्थी की इस काउंसलिंग में व्यक्तिगत अनुपस्थिति के सम्बन्ध में यह माना जायेगा कि वह इस काउंसलिंग द्वारा बी.वी.एससी.एण्ड ए.एच. पाठ्यक्रम में उक्त वर्णित महाविद्यालयों/सीटों पर प्रवेश लेने का इच्छुक नहीं है। इसकी समस्त जिम्मेदारी सम्बन्धित अभ्यर्थी की ही होगी।

जिन अभ्यर्थियों को पूर्व में की गई विभिन्न चरणों की ऑनलाईन काउंसलिंग में कोई भी कॉलेज आवंटित नहीं हुआ है वे आवश्यक रूप से अपने साथ नीचे लिखे सभी सम्बन्धित मूल दस्तावेज एवं अंकतालिकाओं एवं निर्धारित फीस के साथ काउंसलिंग में उपस्थित हों।

प्रवेश आवंटित अभ्यर्थियों को अपना प्रवेश सुनिश्चित करने के लिए अन्य सभी औपचारिकताएँ (आवश्यक/निर्देशित शुल्क एवं प्रवेश सम्बन्धित सभी मूल दस्तावेज आदि जमा करवाना) प्रवेश प्रक्रिया के समय ही काउंसलिंग स्थल पर पूर्ण करनी होंगी, इसके लिए उन्हें कोई अतिरिक्त समय नहीं दिया जायेगा। इसके अभाव में उसका प्रवेश आवंटन निरस्त मानते हुए इस रिक्त सीट पर मेरिट में अगले प्रवेश योग्य अभ्यर्थी को प्रवेश आवंटित कर दिया जायेगा। फीस हेतु चैक, पोस्टल ऑर्डर, आर.टी.जी.एस./एन.ई.एफ.टी. अंतरण इत्यादि स्वीकार नहीं होंगे। विश्वविद्यालय के सभी संघटक महाविद्यालयों में रेग्यूलर सीट आवंटित सामान्य केटेगरी छात्र की फीस रुपये 15,740/- एवं अन्य सभी श्रेणियों के छात्र-छात्राओं की फीस रुपये 5,740/- (हॉस्टल फीस अतिरिक्त) निर्धारित है जो कि नगद रूप में जमा करवानी होगी। विश्वविद्यालय के सभी संघटक महाविद्यालयों में पेमेन्ट सीट आवंटित

अभ्यर्थियों को सीट आबंटन के समय ही पेमेन्ट सीट फीस की राशि रु. 2,00,000/—(दो लाख रुपये मात्र) “Dean CVAS Bikaner” payable at Bikaner के नाम डिमांड ड्राफ्ट के रूप में एवं रेग्यूलर सीट फीस की राशि उक्त विवरण अनुसार नगद रूप में काउंसलिंग स्थल पर जमा करवानी होगी।

विश्वविद्यालय से सम्बद्ध निजी महाविद्यालयों में सीट आवंटित अभ्यर्थियों को काउंसलिंग के समय ही काउंसलिंग स्थल पर सुरक्षा निधि के रूप में रु. 2,00,000/— (दो लाख रुपये) “Dean CVAS Bikaner” payable at Bikaner के नाम डिमांड ड्राफ्ट के रूप में आवश्यक रूप से जमा करवाने होंगे। फीस की शेष पूर्ण राशि आवश्यक रूप से दिनांक 27.09.2018 शाम 5.00 बजे तक आवंटित महाविद्यालय में जमा करवानी होगी, साथ ही आवंटित महाविद्यालय में जमा करवाई गई शेष फीस राशि की रसीद को आवश्यक रूप दिनांक 27.09.2018 शाम 5.00 बजे तक ईमेल द्वारा rajuvasugadmission@gmail.com पर भेजनी होगी। फीस की शेष पूर्ण राशि दिनांक 27.09.2018 शाम 5.00 बजे तक आवंटित महाविद्यालय में जमा नहीं करवाने की स्थिति में अभ्यर्थी का प्रवेश रद्द कर दिया जाएगा तथा आवंटन के समय सुरक्षा निधि के रूप में जमा करवाई गई राशि रु. 2,00,000/— (दो लाख रुपये) राजस्थान पशु चिकित्सा और पशु विज्ञान विश्वविद्यालय, बीकानेर द्वारा जब्त कर ली जायेगी। यह राशि किसी भी स्थिति में वापिस नहीं लौटाई जायेगी।

अभ्यर्थी काउंसलिंग के समय निम्नलिखित मूल अंकतालिकाएं एवं प्रमाणपत्र आवश्यक रूप से साथ लेकर आवें:

1.	Photo copy of Aadhar Card	9.	Caste Certificate with issue date (as applicable)
2.	RPVT-2018 Registration detail	10.	10 th Marks sheet & Certificate
3.	RPVT-2018 Admit Card	11.	11 th Mark Sheet
4.	RPVT-2018 Marks Sheet	12.	12 th Marks Sheet & Certificate
5.	RPVT-2018 Online Counselling Registration form	13.	Character Certificate from Principal of last attended Institute
6.	Bank Challan (University Copy)	14.	T.C. of last attended Institute
7.	Seat Allotment Letter	15.	Migration Certificate
8.	Rajasthan Domicile Certificate	16.	Annexure -1 to 5 to be downloaded from website

काउंसलिंग हेतु यह आमन्त्रण एवं तदनुसार काउंसलिंग में अभ्यर्थी की उपस्थिति उसे प्रवेश की गारंटी प्रदान नहीं करती है। केन्द्रीय प्रवेश मण्डल को परिस्थिति/आवश्यकता अनुसार काउन्सलिंग के निर्धारित शिड्यूल में परिवर्तन का पूर्ण अधिकार होगा व इसकी सूचना काउन्सलिंग स्थल पर दे दी जायेगी। काउन्सलिंग में भाग लेने हेतु किसी भी प्रकार का भत्ता आदि नहीं दिया जायेगा। प्रवेश सम्बन्धी सभी अधिकार राजस्थान पशुचिकित्सा और पशु विज्ञान विश्वविद्यालय, बीकानेर के पास सुरक्षित रहेंगे। अभ्यर्थियों को निर्देशित किया जाता है कि वे प्रवेश प्रक्रिया में भाग लेने हेतु आने से पूर्व इस विज्ञप्ति एवं विश्वविद्यालय की वेबसाईट www.rajuvas.org पर उपलब्ध इन्फोर्मेशन बुकलेट-2018 को पूर्णतया पढ़कर दिये गए निर्देशों की पालना करते हुए काउंसलिंग में निर्धारित तिथि पर उपस्थित हों।

चेयरमैन, केन्द्रीय स्नातक प्रवेश मण्डल

Uploaded on 20-09-2018